

قانونِ اتمامِ حجت اور اس کے اطلاقات نمایاں اعتراضات کا جائزہ

(۲) (گذشتہ سے پیوستہ)

نمایاں اعتراضات کا جائزہ دینی عذاب نافذ کرنے کے دو طریقے

رسولوں کے اتمامِ حجت کے بعد منکرین رسول پر دینی عذاب برپا کرنے کے لیے دو مختلف صورتیں اختیار کی گئیں: ایک قدرتی طاقتوں جیسے ہوا، زلزلہ وغیرہ کے ذریعے سے عذاب نازل کیا گیا اور دوسرے انسانی ہاتھوں کے ذریعے سے یہ عذاب مسلط کیا گیا۔ ایسا کیوں کیا گیا؟ اس کی وجوہات درج ذیل معلوم ہوتی ہیں:

i۔ قدرتی طاقتوں کے ذریعے سے عذاب انھی رسولوں کی قوموں پر آیا، جن رسولوں کو اپنے پیروکاروں کی اتنی افرادی قوت میسر نہ آسکی کہ وہ اپنی قوم کے منکرین کا استیصال ان کے ذریعے سے کر سکتے، جیسے نوح، صالح، شعیب علیہم السلام، ان کی قوموں کے منکرین پر یہ عذاب آندھی، طوفان سیلاب، زلزلہ وغیرہ کی صورت میں آیا۔

ii۔ یا اگر کسی رسول کو افرادی قوت میسر تو آگئی، لیکن کوئی دارالہجرت میسر نہ آسکا جہاں وہ اپنا آزاد نظم اجتماعی قائم کر پاتا جو موثر جنگی اقدامات کے لیے ضروری ہوتا ہے کہ جیسے حضرت موسیٰ علیہ السلام، جنہوں نے بنی اسرائیل کی وافر افرادی قوت دست یاب ہونے کے باوجود فرعون کے خلاف مسلح کارروائی نہیں کی، نہ اس کی کوئی جدوجہد ہی

شروع کی۔ چنانچہ فرعون اور اس کی قوم بھی قدرتی طاقتوں کی مدد سے ہی تباہ کیے گئے۔

iii۔ تاہم، جب رسول کو مناسب افرادی قوت حاصل ہو جائے اور اسے دارالہجرت بھی میسر آ جائے، جہاں ان کا آزاد نظم اجتماعی قائم ہو جائے، تو منکرین پر، اتمام حجت کے بعد، عذاب نازل کرنے کی ذمہ داری رسول کے ساتھیوں کو منتقل ہو جاتی ہے۔ موسیٰ علیہ السلام اور محمد رسول اللہ صلی اللہ علیہ وسلم کے ساتھ یہی صورت پیش آئی۔ صحراے سینا میں جب بنی اسرائیل کا آزاد نظم قائم ہو گیا تو ان کے نہ چاہنے کے باوجود، ان کو اپنے قرب و جوار میں بسنے والی دیگر منکر قوموں کے خلاف مسلح جہاد کا حکم دیا گیا اور اس حکم کی خلاف ورزی پر ان کے لیے ۲۰ سال کی ذلت اور صحراگردی کی سزا مقدر کر دی گئی۔ (دیکھیے: المائدہ ۵: ۲۰-۲۶)

حضرت محمد صلی اللہ علیہ وسلم بھی اصطلاحی معنی میں رسول تھے اور آپ کی قوم کو بھی اس دنیوی سزا و جزا کے ضابطہ الہی سے کوئی استثناء نہیں تھا۔ پورے قرآن مجید میں بار بار آپ کی قوم کو اس دنیوی عذاب سے خبردار کیا گیا تھا۔ مثلاً، سورہ قمر میں ہی دیکھیے کہ گذشتہ رسولوں کی قوموں پر ان کے انکار کے بعد آنے والے دنیوی عذاب کی سرگذشت ایک ایک کر کے بیان کرنے کے بعد اللہ تعالیٰ نے محمد رسول اللہ صلی اللہ علیہ وسلم کے منکرین کو مخاطب کر کے فرمایا:

أَكْفَرُكُمْ خَيْرٌ مِّنْ أُولَٰئِكُمْ أَمْ لَكُمْ بَرَاءَةٌ
فِي الزُّبُرِ. (۴۳:۵۴) ”(قریش کے لوگو، پھر تمہارے یہ منکرین کیا
اُن سے کچھ بہتر ہیں یا صحیفوں میں تمہارے لیے کوئی
معافی لکھی ہوئی ہے؟“

رسول اللہ صلی اللہ علیہ وسلم ہجرت کے بعد مدینہ میں اپنے پیروکاروں کے ساتھ ایک آزاد نظم اجتماعی قائم کرنے میں کامیاب ہو گئے اور آپ کو مومنین کی قابل لحاظ تعداد بھی میسر آ گئی، چنانچہ اتمام حجت کے بعد آنے والے عذاب کا ان مومنین کے ہاتھوں برپا ہونے کا اعلان قرآن مجید میں صاف لفظوں میں کر دیا گیا:

هُوَ الَّذِي آتَاكَ بِنَصْرِهِ وَبِالْمُؤْمِنِينَ.
(الانفال: ۸) اپنی مدد سے اور مومنوں کے ذریعے سے تمہاری تائید
کی۔“

قُلْ هَلْ تَرَبَّصُونَ بِنَا إِلَّا إِحْدَىٰ الْحُسْنَيْنِ
وَنَحْنُ نَتَرَبَّصُ بِكُمْ أَنْ يُصِيبَكُمْ اللَّهُ بِعَذَابٍ
مِّنْ عِنْدِهِ أَوْ بَأْيَدِنَا فَنَرَبَّصُوا إِنَّا مَعَكُمْ

مُتَرَبِّصُونَ. (التوبہ: ۹: ۵۲) جس چیز کے منتظر ہیں، وہ یہ ہے کہ اللہ تم پر اپنے ہاں سے عذاب بھیجے گا یا ہمارے ہاتھوں سے۔ سوا انتظار کرو، ہم بھی تمہارے ساتھ انتظار کرنے والوں میں ہیں۔“

قَاتِلُوهُمْ يُعَذِّبَهُمُ اللَّهُ بِأَيْدِيكُمْ وَيُخْزِيهِمْ وَيُنْصِرْكُمْ عَلَيْهِمْ وَيَشْفِ صُدُورَ قَوْمٍ مُّؤْمِنِينَ. (التوبہ: ۹: ۱۳) ”ان سے لڑو، اللہ تمہارے ہاتھوں سے ان کو سزا دے گا اور انہیں ذلیل و خوار کرے گا اور تمہیں ان پر غلبہ عطا فرمائے گا اور مومنوں کے ایک گروہ کے کلیجے (اس سے) ٹھنڈے کرے گا۔“

اس سارے معاملے کی ایک دلیل یہ بھی ہے کہ محمد رسول اللہ صلی اللہ علیہ وسلم کے ساتھی بھی افرادی اور عسکری لحاظ سے دشمن کے مقابلے میں جب کبھی کمزور پڑے تو فرشتوں اور ہوا کی قدرتی طاقتوں سے ان کی غیبی مدد کی گئی۔ جنگ بدر اور جنگ احزاب میں یہی صورتیں پیش آئیں، لیکن جب مسلمان، افرادی اور عسکری لحاظ سے طاقت ور ہو گئے تو پھر غیبی مدد اس طرح نازل نہیں ہوئی، سارا کام مسلمانوں کے زور بازو سے لیا گیا، جیسا کہ جنگ احد اور حنین میں پیش آیا۔

یہ بات طے ہو جانی چاہیے کہ بنیادی مسئلے میں اختلاف نہیں ہے۔ رسولوں کی دعوت کے بعد ان کی قوم کے منکرین پر اسی دنیا میں ایک خاص مدت کے بعد آخری سزا کے طور پر عذاب آیا ہے۔ جس کی دو صورتیں ہیں: ایک قدرتی آفات کے ذریعے سے اور دوسرے رسول کے ساتھیوں کے ہاتھوں سے؛ نیز، یہ کہ اب اس طرح یہ عذاب نہیں آتا اور وجہ معلوم ہے کہ اب کوئی رسول اتمام حجت کرنے نہیں آتا:

وَمَا كُنَّا مُعَذِّبِينَ حَتَّى نَبْعَثَ رَسُولًا. ”ہم (کسی قوم کو) کبھی سزا نہیں دیتے، جب تک (بنی اسرائیل: ۱۷: ۱۵) ایک رسول نہ بھیج دیں (کہ سزا سے پہلے وہ اُس پر حجت پوری کر دے)۔“

صحابہ کے ہاتھوں دنیوی عذاب کی دو صورتیں

اتمام حجت کے بعد صحابہ کے ہاتھوں اس دنیوی عذاب کی دو صورتیں مقرر کی گئیں:
۱۔ استیصال، یعنی منکرین کا مکمل خاتمہ، یہ سزا مشرکین کے لیے مقرر کی گئی۔

ii- محکومی کی خصوصی سزا، یہ سزا منکرین اہل کتاب کے لیے مقرر کی گئی۔

مشرکین کے ساتھ قتال کا آخری حکم یہ دیا گیا:

فَإِذَا انْسَلَخَ الْأَشْهُرُ الْحُرْمُ فَاقْتُلُوا الْمُشْرِكِينَ
حَيْثُ وَجَدْتُمُوهُمْ وَخُذُوهُمْ وَأَحْصِرُواهُمْ
وَأَقْعُدُوا لَهُمْ كُلَّ مَرْصِدٍ فَإِن تَابُوا وَأَقَامُوا
الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ
اللَّهَ غَفُورٌ رَّحِيمٌ. (التوبة: ۵)

” (بڑے حج کے دن) اس (اعلان براءت) کے
بعد جب حرام مہینے گزر جائیں تو ان مشرکوں کو جہاں
پاؤ، قتل کرو اور (اس مقصد کے لیے) ان کو پکڑو، ان کو
گھیرو اور ہر گھات کی جگہ ان کی تاک میں بیٹھو۔ پھر
اگر یہ توبہ کر لیں اور نماز کا اہتمام کریں اور زکوٰۃ ادا کریں
تو ان کی راہ چھوڑ دو۔ یقیناً اللہ بخشنے والا ہے، اُس کی

شفقت ابدی ہے۔“

اور اہل کتاب کو محکوم بنا لینے کا حکم نازل ہوا، جزیرہ اس محکومی کی علامت کے طور پر نافذ کیا گیا:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ
الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
وَلَا يَدِينُونَ دِينَ الْحَقِّ مِنَ الَّذِينَ أُوتُوا
الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ
ضَعُفُونَ. (التوبة: ۲۹)

” (ان مشرکوں کے علاوہ) اُن اہل کتاب سے بھی
الٹو، جو نہ اللہ اور روز آخر پر ایمان رکھتے ہیں، نہ اللہ اور
اُس کے رسول کے حرام ٹھہرائے ہوئے کو حرام ٹھہراتے
ہیں اور نہ دین حق کو اپنا دین بناتے ہیں، (اُن سے
لڑو)، یہاں تک کہ اپنے ہاتھوں سے جزیرہ دیں اور

ماتحت بن کر رہیں۔“

یہ معلوم ہونا چاہیے کہ اس زمانے میں جزیرہ، محکومی اور ذلت کی علامت ہی سمجھا جاتا تھا، نہ کہ حفاظت کی ضمانت کا
ٹیکس۔ اور اسی مفہوم کو قرآن نے ضَعُفُونَ، یعنی ”ماتحت بن کر“ کے لفظ سے بیان کیا ہے۔ مولانا عمار خان ناصر اپنی
کتاب ”جہاد: ایک مطالعہ“ میں لکھتے ہیں:

”تاریخ کے مطالعے سے معلوم ہوتا ہے کہ مفتوح علاقوں کے غیر مسلموں پر عائد کیے جانے والے اس مالی فریضے
کے ساتھ ذلت، رسوائی اور محکومی کا تصور لازمی طور پر وابستہ تھا اور مفتوحین پر اس کا نفاذ سزا اور عقوبت کے پہلو سے
کیا گیا تھا۔ ڈاکٹر جوادی علی اپنی کتاب ”المفصل فی تاریخ العرب قبل الاسلام“ میں اس کے پس منظر پر روشنی ڈالتے
ہوئے لکھتے ہیں:

والجزية من الالفاظ المستعملة عند الجاهليين كذلك بدليل ورودها في القرآن الكريم

وقد خصصت في الاسلام بما يوخذ من اهل الذمة على رقابهم وقد كان الجاهليون ياخذون الجزية من المغلوبين وكانت عندهم الضريبة التي توخذ عن رؤوس المغلوبين يدفعونها الى الغالب فدفعتها القبائل المغلوبة للقبائل الغالبة على اساس الرؤوس.

(المفصل في تاريخ العرب قبل الاسلام ٦/٥٠٣)

”بزيان الفاظ میں سے ہے جو زمانہ جاہلیت میں بھی یعنی اسی طرح استعمال ہوتا تھا اور اس کی دلیل یہ ہے کہ یہ لفظ قرآن مجید میں آیا ہے۔ اسلام میں یہ لفظ خاص طور پر اس رقم کے لیے بولا جاتا ہے جو اہل ذمہ سے اشخاص کے لحاظ سے وصول کی جاتی ہے۔ اہل جاہلیت مغلوب ہو جانے والوں سے جزیہ وصول کیا کرتے تھے اور ان کے نزدیک اس کا تصور ایک ایسے ٹیکس کا تھا جو مغلوب گروہ کے افراد غالب گروہ کو ادا کرتے ہیں۔ مغلوب قبائل افراد کی تعداد کے لحاظ سے غالب قبائل کو جزیہ ادا کیا کرتے تھے۔“ (۸۴)

بنی اسرائیل کو استیصال کی سزا کیوں نہ ملی؟

اللہ تعالیٰ کے دو خصوصی قوانین ہیں: ایک قانون اتمام حجت اور دوسرا ذریت ابراہیم علیہ السلام کے ساتھ خدا کا خصوصی قانون۔ یہ قوانین ایک دوسرے سے متعلق بھی ہو جاتے ہیں۔ ان کے اپنے اپنے اطلاقات ہیں۔ ان کو الگ الگ سمجھنا ضروری ہے، ورنہ خلط محث ہو جاتا ہے۔

ذریت ابراہیم کے ساتھ خدا کا خاص عہد

اللہ تعالیٰ نے اپنے دین کے اظہار اور تبلیغ کے لیے منصب رسالت و نبوت کا انتظام کیا ہے۔ اس منصب کے لیے وہ صرف افراد ہی کو بطور نبی و رسول نہیں چنتا، بلکہ اقوام کو بھی اس کے لیے منتخب کرتا ہے:

اللَّهُ يَصْطَفِي مِنَ الْمَلَائِكَةِ رُسُلًا وَمَنْ
النَّاسِ إِنَّ اللَّهَ سَمِيعٌ بَصِيرٌ. (الحج: ۲۲: ۷۵)

”اللہ فرشتوں میں سے بھی (اپنے) پیغام بر چنتا ہے اور انسانوں میں سے بھی۔ (اس سے وہ خدائی میں شریک کیوں ہو جائیں گے)؟ حقیقت یہ ہے کہ اللہ (خود) سمیع و بصیر ہے۔“

اسی اصول کے تحت ذریت ابراہیم کو چنا گیا:

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ

”اللہ نے آدم اور نوح کو، اور ابراہیم اور عمران کی

وَالْعَمْرَانَ عَلَى الْعَلَمِينَ. (آل عمران ۳: ۳۳) ذریت کو تمام دنیا والوں پر ترجیح دے کر (ان کی ہدایت کے لیے) منتخب فرمایا۔“

پہلے مرحلے میں ذریت ابراہیم کی ایک شاخ، بنی اسحاق یا بنی اسرائیل کو اس منصب کے لیے چنا گیا اور دوسرے مرحلے میں بنی اسماعیل کو۔

اس منصب کی تعیناتی کو میثاق یا عہد کہا گیا ہے۔ بنی اسرائیل سے اس عہد کا تذکرہ قرآن میں متعدد مقامات پر کیا گیا ہے:

يٰۤاَيُّهَاۤ اِسْرٰٓءِٕلَ اذْكُرُوۡا نِعْمَتِيَ الَّتِيۡ اَنْعَمْتُ عَلَيۡكُمْ وَاَوْفُوا۟ بِعَهۡدِيۡ اُوۡفٍ بِعَهۡدِكُمْ وَاَيَّاۤىۡ فَاَرٰهُبُوۡنَ. (البقرہ ۲: ۲۰)

”اے بنی اسرائیل، میری اُس نعمت کو یاد کرو جو میں نے تم پر کی تھی اور میرے عہد کو پورا کرو، میں تمہارے عہد کو پورا کروں گا، اور مجھ ہی سے ڈرتے رہو۔“

وَلَا تَشْتَرُوۡا بِعَهۡدِ اللّٰهِ ثَمَنًا قَلِيۡلًا اِنَّمَا عِنۡدَ اللّٰهِ هُوَ خَيْرٌ لِّكُمْ اِنۡ كُنۡتُمْ تَعْلَمُوۡنَ (النحل ۱۶: ۹۵)

”تم اللہ کے عہد کو تھوڑی قیمت کے عوض نہ بیچو۔ (خدا کے بندو)، اگر تم جانو تو جو کچھ خدا کے پاس ہے، (بہتر ہے۔“

پھر بنی اسماعیل سے اس عہد کا ذکر ان آیت میں ہے:

وَجَاهِدُوۡا فِیۡ اللّٰهِ حَقَّ جِهَادِهٖ هُوَ اجْتَبٰكُمْ وَمَا جَعَلَ عَلَیۡكُمْ فِی الدِّیۡنِ مِنْ حَرَجٍ مِّلَّةَ اٰبِیۡكُمْ اِبْرٰهٖمَ هُوَ سَمَّكُمُ الْمُسْلِمِیۡنَ مِنْ قَبۡلُ وَفِیۡ هٰذَا لَیۡكُوۡنُ الرَّسُوۡلُ شَهِیۡدًا عَلَیۡكُمْ وَتَكُوۡنُوۡا شَهِدَآءَ عَلَی النَّاسِ. (الحج ۲۲: ۷۸)

”اور اللہ کی راہ میں جدوجہد کرو جیسا کہ اس جدوجہد کا حق ہے۔ اسی نے تم کو (اس ذمہ داری کے لیے) منتخب کیا ہے اور دین کے معاملے میں تم پر کوئی تنگی نہیں رکھی۔ تمہارے باپ ابراہیم کا طریقہ تمہارے لیے پسند فرمایا ہے۔ اسی نے تمہارا نام مسلمان رکھا تھا، اس سے پہلے بھی اور اس (آخری بعثت کے دور) میں بھی۔ اس لیے (منتخب کیا ہے) کہ رسول تم پر گواہی دے اور دنیا کے باقی لوگوں پر تم (اس دین کی) گواہی دینے والے بنو۔“

رسولوں اور ذریت ابراہیم کے اس منصب کو منصب شہادت (گواہی) کا اصطلاحی نام دیا گیا ہے۔ یعنی جو منصب شہادت رسول کو انفرادی حیثیت میں دیا گیا ہے، وہی ذریت ابراہیم کو بحیثیت قوم دیا گیا ہے:

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعِ الرَّسُولَ مِمَّنْ يَنْقَلِبُ عَلَيَّ عَقْبَيْهِ وَإِنْ كَانَتْ لَكَبِيرَةً إِلَّا عَلَى الَّذِينَ هَدَى اللَّهُ وَمَا كَانَ اللَّهُ لِيُضِيعَ إِيمَانَكُمْ إِنَّ اللَّهَ بِالنَّاسِ لَرُءٍ وَفٍ رَحِيمٌ.

(البقرہ ۲: ۱۴۳)

”اور (جس طرح مسجد حرام کو تمہارا قبلہ ٹھہرایا ہے)، اسی طرح ہم نے تمہیں بھی ایک درمیان کی جماعت بنا دیا ہے تاکہ تم دنیا کے سب لوگوں پر (حق کی) شہادت دینے والے بنو اور اللہ کا رسول تم پر یہ شہادت دے۔ اور اس سے پہلے جس قبلے پر تم تھے، اُسے تو ہم نے صرف یہ دیکھنے کے لیے ٹھہرایا تھا کہ کون رسول کی پیروی کرتا ہے اور کون الٹے پاؤں پھرتا ہے۔ اس میں شبہ نہیں کہ یہ ایک بھاری بات تھی، مگر اُن کے لیے نہیں، جنہیں اللہ ہدایت سے بہرہ یاب کرے۔ اور اللہ ایسا نہیں ہے کہ (اس طرح کی آزمائش سے وہ) تمہارے ایمان کو ضائع کرنا چاہے۔ اللہ تو لوگوں کے

”سراسر رحمت ہے۔“

مذکورہ بالا آیت میں بنی اسماعیل اسی منصب کی بوجہ سے شہدا، یعنی گواہ قرار دیے گئے ہیں۔ اسی نسبت سے بنی

اسرائیل کو بھی شہدا کہا گیا ہے:

قُلْ يَا هَلَالِ الْكِتَابِ لِمَ تَصُدُّونَ عَنْ سَبِيلِ اللَّهِ مَنْ آمَنَ تَبْغُونَهَا عِوَجًا وَأَنْتُمْ شُهَدَاءُ وَمَا اللَّهُ بِغَافِلٍ عَمَّا تَعْمَلُونَ.

(آل عمران ۳: ۹۹)

”ان سے پوچھو، اے اہل کتاب، تم اُن لوگوں کو اللہ کے راستے سے کیوں روکتے ہو جو ایمان لائے ہیں؟ تم اس میں عیب ڈھونڈتے ہو، دراصل حالیکہ تم اس کے گواہ بنائے گئے ہو؟ (اس پر نور کرو) اور (یاد رکھو کہ) جو کچھ تم کر رہے ہو، اللہ اُس سے بے خبر نہیں

ہے۔“

منصب رسالت یا منصب شہادت کی خصوصیت یہ ہے کہ یہ منصب کسی رسول کو دیا گیا ہو یا قوم کو، اس کی ذمہ داری پورے کرنے پر دنیا اور آخرت، دونوں جگہ انعام دیے جانے اور اس میں کوتاہی کرنے پر دنیا اور آخرت، دونوں جگہ سزا دیے جانے کا قانون بیان کیا گیا ہے۔ انفرادی حیثیت میں بھی یہ قانون بیان کیا گیا ہے اور منصب شہادت پر فائز قوم کے لیے اجتماعی حیثیت سے بھی۔ اس قانون کا بیان رسول کی انفرادی حیثیت میں دیکھیے:

وَإِنْ كَادُوا لَيَفْتِنُونَكَ عَنِ الَّذِي أَوْحَيْنَا
إِلَيْكَ لِتَفْتَرِيَ عَلَيْنَا غَيْرَهُ وَإِذَا لَا تَخَذُوكَ
خَلِيلًا وَلَوْلَا أَنْ ثَبَّتْنَاكَ لَقَدْ كِدْتَّ تَرُكِنُ
إِلَيْهِمْ شَيْئًا قَلِيلًا إِذَا لَادَفْنَاكَ ضِعْفَ الْحَيَاةِ
وَضِعْفَ الْمَمَاتِ ثُمَّ لَا تَجِدُ لَكَ عَلَيْنَا
نَصِيرًا. (بنی اسرائیل: ۷۳-۷۵)

”اے پیغمبر، قریب تھا کہ یہ اُس چیز سے ہٹا کر
تم کو فتنے میں ڈال دیں جو ہم نے تمہاری طرف وحی
کی ہے تاکہ اس (قرآن) کے سوا تم کوئی دوسری
بات ہم پر افتر کر کے پیش کرو۔ اگر تم ایسا کرتے تو یہ
ضرور تمہیں اپنا دوست بنا لیتے۔ اور اگر ہم نے تمہیں
مضبوط نہ رکھا ہوتا تو بعد نہیں تھا کہ تم بھی ان کی طرف
کچھ جھک پڑو۔ اگر ایسا ہوتا تو ہم تمہیں زندگی اور موت،
دونوں کا دہرا عذاب چکھاتے، پھر تم ہمارے مقابلے
میں اپنا کوئی مددگار نہ پاتے۔“

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ
حَتَّىٰ تَتَّبِعَ مِلَّتَهُمْ قُلْ إِنْ هَدَىٰ اللَّهُ هُوَ
الْهُدَىٰ وَلَئِنْ أَتَبَعْتَ أَهْوَاءَهُمْ بَعْدَ الَّذِي
جَاءَكَ مِنَ الْعِلْمِ مَا لَكَ مِنَ اللَّهِ مِنْ وَّالٍ
وَلَا نَصِيرٍ. (البقرہ: ۱۲۰)

”یہ یہود و نصاریٰ تم سے ہرگز راضی نہ ہوں گے،
جب تک ان کا مذہب اختیار نہ کر لو۔ (لہذا) کہہ دو کہ
اللہ کی ہدایت ہی اصل ہدایت ہے، اور (جان لو کہ)
اگر تم اُس علم کے بعد جو تمہارے پاس آچکا ہے، ان
کی خواہشوں پر چلے تو اللہ کے مقابلے میں تمہارا کوئی
دوست اور کوئی مددگار نہ ہوگا۔“

وَلَوْ تَقَوَّلَ عَلَيْنَا بَعْضَ الْأَقَاوِيلِ لَأَخَذْنَا
مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ
مِنْ أَحَدٍ عَنْهُ حَاجِزِينَ.

”ہمارا یہ (پیغمبر) اگر اپنی طرف سے کوئی بات
ہم پر بنا لاتا۔ تو ہم اس کو قوی ہاتھ سے پکڑ لیتے۔ پھر
اس کی رگ گردن کاٹ دیتے۔ پھر تم میں سے کوئی
(ہمیں) اس کام سے روک نہ سکتا۔“ (الحاقہ: ۶۹-۷۲)

چونکہ رسولوں سے ایسی کوئی کوتاہی عموماً نہیں ہوتی، سوائے چند فر و گناہتوں کے، جن پر تنبیہات کی گئیں، اس
لیے ان میں سے کسی کو سزا کا سامنا نہیں کرنا پڑا، سوائے حضرت یونس علیہ السلام کے، جن سے ایک کوتاہی ہوئی کہ وہ
اپنی قوم پر اتمام حجت کے نتیجے میں آنے والے عذاب کے اعلان کے بعد اس بستی سے خدا کا حکم ملنے سے پہلے ہی
نکل آئے۔ رسول، خدا کے حکم کے بغیر بستی نہیں چھوڑ سکتا، یہ اصول تھا جس کی خلاف ورزی ان سے ہو گئی، اس پر
انہیں فوراً سزا ملی، وہ کئی دن جھلی کے پیٹ میں محصور رہے۔ پھر اپنی کوتاہی پر انہوں نے خدا سے معافی طلب کی تو

دوبارہ رب کی رضا اور سرفرازی سے بہرہ یاب ہو گئے۔

دوسرا پہلو اس منصب کی خصوصیت کا یہ ہے کہ رسولوں سے یہ وعدہ بھی کیا گیا ہے کہ وہ اسی دنیا میں اپنے دشمنوں پر لازماً غالب آکر رہیں گے:

”كَتَبَ اللَّهُ لَأَعْلَبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ“ (المجادلہ: ۵۸: ۲۱)

”اللہ نے لکھ دیا ہے کہ میں اور میرے رسول غالب ہو کر رہیں گے۔ حقیقت یہ ہے کہ اللہ بڑے زور والا اور بڑا زبردست ہے۔“

یعنی منصب رسالت و نبوت ایسا منصب ہے جس پر ادنیٰ کوتاہی پر بھی تنبیہ و سزا فوراً ملتی ہے۔ اور اس منصب کی درست ادائیگی پر اسی دنیا میں غلبہ و سرفرازی عطا ہوتی ہے۔ یہ جزا و سزا کے عام قانون کے برعکس ہے۔ عام قانون میں اسی دنیا میں سزا اور جزا کا ملنا لازمی نہیں ہے، ان کے فیصلے کے لیے آخرت کا دن مقرر کیا گیا ہے۔

اب یہی معاملہ بحیثیت قوم ذریت ابراہیم، یعنی بنی اسرائیل اور بنی اسماعیل سے کیا گیا۔ منصب نبوت کے لیے چنے جانے کے بعد ان کی کوتاہیوں پر ان کو سزا اسی دنیا میں دی گئی اور ایمان و عمل کا مطلوبہ معیار پورا کرنے پر اسی دنیا میں دولت مندی، سرفرازی کے وعدے کیے گئے۔

یہاں یہ بھی ملحوظ رہے کہ رسول کے غلبے کا مطلب سیاسی غلبہ نہیں، اس کے مخالفین کا استیصال ہی اس کا غلبہ ہے۔ لیکن منصب شہادت پر فائز اقوام کا غلبہ اللہ تعالیٰ کی صورت اختیار کر گیا۔ اس کی تفصیل آگے آتی ہے۔

مذہب کی معلوم تاریخ میں صرف ذریت ابراہیم ہے جس کو اس منصب کے لیے چنا گیا اور تاقیامت ان کا یہ منصب برقرار ہے۔ ان دونوں عروج و زوال کی تاریخ کو اس قانون کی روشنی میں دیکھنے کی ضرورت ہے۔

قرآن مجید میں بنی اسرائیل کے لیے اس قانون کا بیان یہ ہے:

”وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أَنْزَلْنَا إِلَيْهِمْ مِنْ رَبِّهِمْ لَأَكْلُوا مِنْ فَوْقِهِمْ وَمِنْ تَحْتِ أَرْجُلِهِمْ مِنْهُمْ أُمَّةٌ مُقْتَصِدَةٌ وَكَثِيرٌ مِنْهُمْ سَاءَ مَا يَعْمَلُونَ“ (المائدہ: ۵: ۶۶)

”اور اگر (اپنی اجتماعی حیثیت میں) تورات و انجیل پر اور اُس چیز پر قائم ہو جاتے جو ان کے پروردگار کی طرف سے ان پر اتاری گئی ہے تو اپنے اوپر سے اور پاؤں کے نیچے سے رزق پاتے۔ (اس میں شبہ نہیں کہ) ان میں ایک جماعت ایسی بھی ہے جو راستی پر قائم ہے، لیکن ان میں زیادہ وہی ہیں جن کے اعمال بہت برے ہیں۔“

بائبل میں اس کی مزید تصریح مل جاتی ہے۔ کتاب استثناء میں خدا کا یہ وعدہ اس طرح بیان ہوا ہے:

”اور اگر تو خداوند اپنے خدا کی بات کو جان فشانی سے مان کر اُس کے اُن سب حکموں پر جو آج کے دن میں تجھ کو دیتا ہوں، احتیاط سے عمل کرے تو خداوند تیرا خدا دنیا کی سب قوموں سے زیادہ تجھ کو سرفراز کرے گا۔ اور اگر تو خداوند اپنے خدا کی بات سننے تو یہ سب برکتیں تجھ پر نازل ہوں گی اور تجھ کو ملیں گی۔ شہر میں بھی تو مبارک ہوگا اور کھیت میں بھی مبارک ہوگا... خداوند تیرے دشمنوں کو جو تجھ پر حملہ کریں، تیرے رو برو ٹھکست دلائے گا۔ وہ تیرے مقابلے کو تو ایک ہی راستے سے آئیں گے، پر سات سات راستوں سے ہو کر ترے آگے سے بھاگیں گے... اور دنیا کی سب قومیں یہ دیکھ کر کہ تو خداوند کے نام سے کہلاتا ہے، تجھ سے ڈرائیں گی... اور خداوند تجھ کو دُم نہیں، بلکہ سر ٹھیرائے گا اور تو پست نہیں، بلکہ سرفراز ہی رہے گا... لیکن اگر تو ایسا نہ کرے کہ خداوند اپنے خدا کی بات سن کر اُس کے سب احکام اور آئین پر جو آج کے دن میں تجھ کو دیتا ہوں، احتیاط سے عمل کرے تو یہ سب لعنتیں تجھ پر نازل ہوں گی اور تجھ کو لگیں گی۔ شہر میں بھی تو لعنتی ہوگا اور کھیت میں بھی لعنتی ہوگا... خداوند تجھ کو تیرے دشمنوں کے آگے شکست دلائے گا۔ تو اُن کے مقابلے کے لیے تو ایک ہی راستے چنے جائے گا اور اُن کے سامنے سے سات سات راستوں سے ہو کر بھاگے گا اور دنیا کی تمام سلطنتوں میں تو مارا مارا پھرے گا۔“ (۲۸-۲۵:۱)

بنی اسرائیل نے جب خود کو منصب شہادت کا اہل ثابت کیا تو طاقت، داؤد اور سلیمان علیہم السلام کے ادوار میں زبردست سلطنتیں قائم کیں، جس کا رعب و دبدبہ ارد گرد کی ریاستوں پر چھایا ہوا تھا۔ قرآن مجید میں مملکت سببا اور سلیمان علیہ السلام کا قصہ اسی دور کی ایک داستان ہے۔ بائبل میں اس کی تفصیل دیکھی جاسکتی ہے۔ اس کے برعکس جب کبھی بنی اسرائیل نے ایمان و عمل میں کوتاہیاں برتیں، انھیں ان کے جرم کی نوعیت کے مطابق مختلف سزائیں بھی دی گئیں۔ کبھی بابل کے بادشاہ بنو کد نضر کے ہاتھوں ذلت و رسوائی کا منہ دیکھا تو کبھی رومیوں کے ہاتھوں تباہ ہوئے۔ درمیان میں انھیں مہلت کے وقفے بھی ملتے رہے۔ ان کی اس حالت کا تسلسل ہمارے دور تک چلا آیا ہے۔ اس سارے معاملے کی ایک خارجی دلیل بھی ہے۔ وہ یہ کہ اللہ تعالیٰ کا عمومی تکوینی قانون یہ معلوم ہوتا ہے کہ ایک بار کوئی قوم عروج کے بعد زوال آشنا ہو جائے تو پھر کبھی ویسا عروج نہیں پاتی۔ قدیم دور میں یونان اور روم، اور جدید دور میں برطانیہ اور روس کی مثالیں ہمارے سامنے ہیں۔ لیکن اس عمومی کلیہ سے بالکل برعکس، بنی اسرائیل دنیا کی واحد قوم ہے، جس نے اپنی دو ہزار سالہ تاریخ میں عروج و زوال کے کئی ادوار دیکھے۔ یہ وہ محسوس نشانِ حق ہے جو خدا نے ذریت ابراہیم کے ذریعے سے دنیا میں قائم کر رکھا ہے۔

دنیوی نعمت و نکت کے اسی قانون کا اعلان بنی اسمعیل سے بھی کیا گیا، ملاحظہ کیجیے:

يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا
يُرُدُّكُمْ عَلَىٰ أَعْقَابِكُمْ فَتَنْقَلِبُوا خِسِرِينَ.

(آل عمران ۱۳۹)

”ایمان والو، اگر ان منکروں کی بات مانو گے تو یہ
تمہیں الٹا پھیر کر رہیں گے اور تم نامراد ہو جاؤ گے۔“

ان يَنْصُرُكُمُ اللَّهُ فَلَا غَالِبَ لَكُمْ وَإِن
يَخْذُلْكُمْ فَمَنْ ذَا الَّذِي يَنْصُرُكُمْ مِنْ بَعْدِهِ
وَعَلَى اللَّهِ فَلْيَتَوَكَّلِ الْمُؤْمِنُونَ.

(آل عمران ۱۶۰)

اللہ ہی پر بھروسہ کرنا چاہیے۔“

اسی اصول پر جنگ احد اور حنین میں کوتاہی برتنے پر انھیں فوراً سزا بھی ملی، اور تنبیہ ہوتے ہی حالات فوراً ہی ان
کے حق میں پلٹ بھی گئے۔ یہ کوتاہی اگرچہ ہر فرد سے صادر نہیں ہوتی تھی، لیکن اجتماعی معاملات میں خدا مجموعی رویے
پر فیصلہ صادر کرتا ہے:

إِذْ تَصْعَلُونَ وَلَا تَلُونَ عَلَىٰ أَحَدٍ وَلَلْوَسْوَسُ
يَدْعُوكُمْ فِي أَخْرَاكُمْ فَأَتَابَكُمْ غَمًّا بِغَمِّ
لِكَيْلًا تَحْزِنُوا عَلَىٰ مَا فَاتَكُمْ وَلَا مَا أَصَابَكُمْ
وَاللَّهُ خَبِيرٌ بِمَا تَعْمَلُونَ. (آل عمران ۱۵۳)

”یاد کرو، جب تم بھاگے جا رہے تھے اور کسی کو مڑ کر
دیکھ بھی نہیں رہے تھے اور اللہ کا پیغمبر (تمہارے
پیچھے) تمہارے ہی لوگوں کی ایک دوسری جماعت میں
تمہیں پکار رہا تھا (جو اُس کے ساتھ کھڑی تھی) تو اللہ
نے تم کو غم پر غم پہنچایا، اس لیے کہ (اس امتحان سے
گزرنے کے بعد آئندہ) کسی چیز کے ہاتھ سے جانے
اور کسی مصیبت کے آنے پر تم رنجیدہ خاطر نہ ہو، اور
(یاد رکھو کہ) جو کچھ تم کرتے ہو، اللہ اُس سے باخبر ہے۔“

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَيَوْمَ
حُنَيْنٍ إِذْ أَعْجَبْتَكُمْ كَثُرَتْكُمْ فَلَمْ تُغْنِ عَنْكُمْ
شَيْئًا وَصَافَتْ عَلَيْكُمُ الْأَرْضُ بِمَا رَحَبَتْ
تُمْ وَلَيْتُمْ مُدْبِرِينَ. (التوبة ۹: ۲۵)

”حقیقت یہ ہے کہ اللہ نے بہت سے موقعوں پر
تمہاری مدد کی ہے۔ ابھی حنین کے دن بھی، جب تم
اپنی کثرت پر اترا رہے تھے۔ پھر وہ کثرت تمہارے
کچھ کام نہ آئی اور زمین اپنی وسعتوں کے باوجود تم پر
تنگ ہو گئی۔ پھر تم پیڑھ دکھا کر بھاگ کھڑے ہوئے۔“

ایمان و عمل کے مطلوبہ معیار پر پورا اترنے پر ان کے لیے دنیوی غلبہ و سرفرازی کا اعلان کیا گیا:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ
تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ
السَّكِينَةَ عَلَيْهِمْ وَأَثَابَهُمْ فَتْحًا قَرِيبًا وَمَغَانِمَ
كَثِيرَةً يَأْخُذُونَهَا وَكَانَ اللَّهُ عَزِيزًا حَكِيمًا
وَعَدَكُمْ اللَّهُ مَغَانِمَ كَثِيرَةً تَأْخُذُونَهَا فَعَجَلَ
لَكُمْ هَذِهِ وَكَفَّ أَيْدِيَ النَّاسِ عَنْكُمْ وَلِتَكُونَ
آيَةً لِّلْمُؤْمِنِينَ وَيَهْدِيَكُمْ صِرَاطًا مُسْتَقِيمًا
وَأُخْرَى لَمْ تَقْدِرُوا عَلَيْهَا قَدْ أَحَاطَ اللَّهُ
بِهَا وَكَانَ اللَّهُ عَلَى كُلِّ شَيْءٍ قَدِيرًا وَلَوْ
فَتَلَكُمُ الَّذِينَ كَفَرُوا لَوَلَّوْا الْأَذْهَانَ لَمْ يَكْفُرُوا
بِجِدْوَانٍ وَلِيَّا وَلَا نَصِيرًا سُنَّةَ اللَّهِ الَّتِي
قَدْ خَلَتْ مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا
(الفتح ٢٨: ١٨-٢٣)

” (تمہیں خوش خبری ہو کہ) اللہ ایمان والوں سے راضی ہو گیا، جب وہ درخت کے نیچے بیعت کر رہے تھے، اُس وقت اللہ نے جان لیا جو کچھ اُن کے دلوں میں تھا تو اُس نے اُن پر طمانیت اتار دی اور اُن کو ایسی فتح عطا فرمادی جو عنقریب ظاہر ہونے والی ہے۔ اور بہت سی غنیمتیں بھی، جن کو وہ حاصل کریں گے۔ اللہ زبردست ہے، وہ بڑی حکمت والا ہے۔ (ایمان والو)، اللہ نے بہت سی غنیمتوں کا وعدہ تم سے کیا ہے جو تم حاصل کرو گے۔ سو یہ (پہلی فتح کے) غنائم تو اُس نے فوری طور پر تمہیں عطا کر دیے ہیں اور لوگوں کے ہاتھ تم سے روک دیے ہیں کہ یہ موجب طمانیت ہو اور ایمان والوں کے لیے (خدا کی نصرت کی) ایک نشانی بن جائے اور وہ تم کو سیدھی راہ کی ہدایت بخشنے۔ اس کے علاوہ ایک فتح اور بھی ہے جس پر تم ابھی قادر نہیں ہوئے، مگر اللہ نے اُس کا احاطہ کر رکھا ہے اور اللہ ہر چیز پر قدرت رکھتا ہے۔ یہ منکرین (جن سے تم معاہدہ کر کے آئے ہو)، اگر (اس موقع پر) تم سے جنگ کرتے تو ضرور پیٹھ پھیرتے، پھر (اپنے لیے) کوئی حامی اور کوئی مددگار نہ پاتے۔ یہ اللہ کی ٹھیرائی ہوئی سنت ہے جو پہلے سے چلی آ رہی ہے اور اللہ کی سنت میں تم کوئی تبدیلی نہیں پاؤ گے۔“

” اور (جو نقصان تمہیں پہنچا ہے، اُس سے) بے حوصلہ نہ ہو اور غم نہ کرو، اگر تم مومن ہو تو غلبہ بالآخر تمہیں ہی حاصل ہوگا۔“

وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ. (آل عمران ۱۳۹)

لَنْ يَضُرُّوَكُمْ إِلَّا أذى وَإِنْ يُفَاتِلُوكُمْ
يُولُوكُمْ الْآدْبَارُ ثُمَّ لَا يُنصَرُونَ.
(آل عمران: ۱۱۱)

”یہ تمہیں کچھ اذیت دے سکتے ہیں، اس کے سوا یہ تم کو ہرگز کوئی نقصان نہیں پہنچا سکتے۔ اور (مطمئن رہو کہ) اگر یہ تم سے لڑیں گے تو لازماً پیچھے دکھائیں گے۔ پھر ان کو کہیں سے کوئی مدد نہ ملے گی۔“

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ. (النور: ۵۵)

”تم میں سے جو لوگ ایمان لائے اور انہوں نے اچھے عمل کیے ہیں، ان سے اللہ کا وعدہ ہے کہ ان کو وہ اس سرزمین میں ضرور اسی طرح اقتدار عطا فرمائے گا، جس طرح ان سے پہلے گزرے ہوئے لوگوں کو اُس نے عطا فرمایا تھا اور ان کے لیے ان کے دین کو پوری طرح قائم کر دے گا جسے اُس نے ان کے لیے پسند فرمایا ہے اور ان کے اس خوف کی حالت کے بعد اسے ضرور امن سے بدل دے گا۔ وہ میری عبادت کریں گے، کسی چیز کو میرا شریک نہ ٹھیرائیں گے۔ اور جو اس کے بعد بھی منکر ہوں تو وہی نافرمان ہیں۔“

بنی اسرائیل سے اس خاص عہد الہی کے ظاہری نتائج و شواہد

ان کے جرائم میں انبیاء اور رسولوں کا انکار و قتل اور بعض اوقات کھلا شرک کرنا شامل تھا۔ اس پر ان کو ذلت و رسوائی، جلا وطنی اور محکومی سے لے کر قتل و قتل تک سب عذاب سہنے پڑے:

وَلَوْلَا أَنْ كَتَبَ اللَّهُ عَلَيْهِمُ الْجَلَآءَ لَعَذَّبَهُمْ فِي الدُّنْيَا وَلَهُمْ فِي الْآخِرَةِ عَذَابُ النَّارِ.
(الحشر: ۵۹)

”اور اگر اللہ نے ان کے لیے (اسی طرح) جگہ جگہ سے اجڑنے کی سزا نہ لکھ دی ہوتی تو وہ انہیں دنیا ہی میں عذاب دے ڈالتا اور قیامت میں تو ان کے لیے دوزخ کا عذاب ہے ہی۔“

مختلف ادوار میں مختلف جرائم پر ان کو درج ذیل سزائیں ملیں:

۱۔ مثلاً، دریا کے کنارے بسنے والے ان میں سے کچھ لوگوں نے جب شریعت کے ایک حکم، یعنی سبت کے دن کی

مسلل خلاف ورزی، کی تو انھیں بندر اور خنزیر بنا دیا گیا:

وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ. (البقرہ: ۶۵)

”اور تم انھیں بھی جانتے ہی ہو جنھوں نے تمہارے لوگوں میں سے سبت کی بے حرمتی کی تو ہم نے ان سے کہا: جاؤ، ذلیل بندر بن جاؤ۔“

ii- خدا کی نعمتوں کی ناشکری کرنے پر یہ سزا ملی:

وَإِذْ قُلْتُمْ يُمُوسَىٰ لَنْ نَّصْبِرَ عَلَىٰ طَعَامٍ وَاحِدٍ فَادْعُ لَنَا رَبَّكَ يُخْرِجْ لَنَا مِمَّا تُنْبِتُ الْأَرْضُ مِنْ بَقْلِهَا وَقِثَاءٍ هَا وَفُومَهَا وَعَدَسِهَا وَبَصِلَهَا قَالَ أَرْتَسْتَبِدُّونَ الذِّئْبَ هُوَ أَدْنَىٰ بِالذِّئْبِ هُوَ خَيْرٌ إِهْبِطُوا مِصْرًا فَإِنَّ لَكُمْ مِمَّا سَأَلْتُمْ وَضُرِبَتْ عَلَيْهِمُ الذَّلِيلَةُ وَالْمَسْكَنَةُ وَبَاءَ وَبَغَضِبَ مِنَ اللَّهِ ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ الْحَقِّ ذَلِكَ بِمَا عَصَوْا وَكَانُوا يَعْتَدُونَ. (البقرہ: ۶۱)

”اور یاد کرو، جب تم نے کہا: اے موسیٰ، ہم ایک ہی کھانے پر ہرگز صبر نہ کریں گے۔ سو ہمارے لیے اپنے رب سے دعا کرو کہ یہ سبزی، ککڑی، لہسن، مسور اور پیاز جو زمین اگاتی ہے، وہ ان چیزوں میں سے ہمارے لیے نکال کر لائے۔ اُس نے کہا: تم ایک بہتر چیز کو کم تر چیزوں سے بدلنا چاہتے ہو؟ (اچھا تو جاؤ)، کسی مصر کی میں جا رہا ہوں۔ اس لیے کہ یہ جو کچھ تم مانگتے ہو، وہاں تم کو مل جائے گا۔ (وہ یہی کرتے رہے) اور ان پر ذلت اور محتاجی مسلط کر دی گئی اور وہ اللہ کا غضب کما لائے۔ یہ اس وجہ سے ہوا کہ وہ اللہ کی آیتوں کو نہیں مانتے تھے اور اُس کے نبیوں کو ناحق قتل کرتے تھے۔ یہ اس وجہ سے ہوا کہ انھوں نے نافرمانی کی اور (وہ اللہ کی ٹھیرائی ہوئی) کسی حد پر نہ رہتے تھے۔“

iii- جہاد کے حکم سے منہ پھیرنے پر یہ سزا ملی:

وَإِذْ قَالَ مُوسَىٰ لِقَوْمِهِ يَقَوْمِ اذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ وَجَعَلَكُمْ مُلُوكًا وَآتَاكُمْ مَا لَمْ يُؤْتِ أَحَدًا مِنَ الْعَالَمِينَ يَقَوْمِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَىٰ

”اپنے جرائم کی پاداش سے ڈرو، اے اہل کتاب، اور یاد کرو وہ واقعہ جب موسیٰ نے اپنی قوم سے کہا: میری قوم کے لوگو، اپنے اوپر اللہ کی اس نعمت کا خیال کرو کہ اُس نے تم میں نبی بنائے اور تمہیں بادشاہ ٹھیرایا ہے اور تمہیں وہ کچھ دے دیا ہے جو دنیا والوں میں

أَدْبَارِكُمْ فَتَنْقَلِبُوا خَاسِرِينَ قَالُوا يُمُوسَى
 إِنَّ فِيهَا قَوْمًا جَبَّارِينَ وَإِنَّا لَنَنْدُخِلُهَا
 حَتَّى يَخْرُجُوا مِنْهَا فَإِن يَخْرُجُوا مِنْهَا فَإِنَّا
 دَاخِلُونَ قَالَ رَجُلَانِ مِنَ الَّذِينَ يَخَافُونَ
 أَنْعَمَ اللَّهُ عَلَيْهِمَا ادْخُلُوا عَلَيْهِمُ الْبَابَ
 فَإِذَا دَخَلْتُمُوهُ فَانكُمُ غَلِيُونَ وَعَلَى اللَّهِ
 فَتَوَكَّلُوا إِن كُنْتُمْ مُؤْمِنِينَ قَالُوا يُمُوسَى
 إِنَّا لَنَنْدُخِلُهَا أَبَدًا مَا دَامُوا فِيهَا فَادْهَبْ
 أَنْتَ وَرَبُّكَ فَقَاتِلَا إِنَّا هَاهُنَا مُعِدُونَ قَالَ رَبِّ
 إِنِّي لَأَمْلِكُ إِلَّا نَفْسِي وَأَخِي فَافْرِقْ
 بَيْنَنَا وَبَيْنَ الْقَوْمِ الْفَاسِقِينَ قَالَ فَإِنَّهَا مُحَرَّمَةٌ
 عَلَيْهِمْ أَرْبَعِينَ سَنَةً يَتِيهُونَ فِي الْأَرْضِ فَلَا
 تَأْسَ عَلَى الْقَوْمِ الْفَاسِقِينَ.

(المائدہ ۵: ۲۶-۲۷)

سے اُس نے کسی کو نہیں دیا ہے۔ میری قوم کے لوگو،
 (اس کے لیے) اُس مقدس سرزمین میں داخل ہو جاؤ
 جو اللہ نے تمہارے لیے لکھ دی ہے اور اپنی پیٹھ پر
 اٹے نہ پھرو، ورنہ نامراد ہو جاؤ گے۔ انہوں نے
 جواب دیا: موسیٰ، اُس میں بڑے زبردست لوگ رہتے
 ہیں، ہم اُس میں ہرگز داخل نہ ہوں گے، جب تک وہ
 وہاں سے نکل نہ جائیں۔ ہاں، اگر وہ نکل جائیں تو ہم
 یقیناً داخل ہو جائیں گے۔ ان ڈرنے والوں میں دو
 شخص، البتہ ایسے تھے جن پر خدا کی عنایت تھی، انہوں
 نے کہا: تم (اس شہر کے) لوگوں پر چڑھائی کر کے
 اِس کے دروازے میں گھس جاؤ، جب تم اُس میں
 گھس جاؤ گے تو تمھی غالب رہو گے اور اللہ ہی پر
 بھروسہ کرو، اگر تم اُس کے ماننے والے ہو۔ لیکن
 انہوں نے پھر یہی کہا کہ موسیٰ، جب تک وہ وہاں
 موجود ہیں، ہم اُس میں کبھی داخل نہ ہوں گے، اِس
 لیے تم اور تمہارا پروردگار، دونوں جاؤ اور لڑو، ہم تو
 یہاں بیٹھے ہوئے ہیں۔ اِس پر موسیٰ نے دعا کی: پروردگار،
 میری ذات اور میرے بھائی کے سوا کسی پر میرا کوئی
 اختیار نہیں ہے، لہذا تو ہمیں اور ان نافرمان لوگوں کو
 الگ الگ کر دے۔ فرمایا: یہی بات ہے تو یہ سرزمین
 چالیس برسوں کے لیے ان پر حرام ہے، یہ زمین میں
 مارے مارے پھریں گے، اِس لیے (اب) ان نافرمانوں
 پر افسوس نہ کرو۔“

iv۔ انبیاء کے قتل پر یہ ذلت و رسوائی کی سزا ملی:

ضُرِبَتْ عَلَيْهِمُ الدِّلَّةُ أَيْنَ مَا تَقِفُوا إِلَّا

”انہیں جہاں دیکھیے، ان پر ذلت کی مار ہے، الا یہ

بِحَبْلِ مِنَ اللَّهِ وَحَبْلِ مِنَ النَّاسِ وَبَاءُ وَ
بِعَضْبٍ مِنَ اللَّهِ وَضُرِبَتْ عَلَيْهِمُ الْمَسْكَنَةُ
ذَلِكَ بَأْنَهُمْ كَانُوا يُكْفَرُونَ بَايَتِ اللَّهِ وَيَقْتُلُونَ
الْأَنْبِيَاءَ بِغَيْرِ حَقِّ ذَلِكَ بِمَا عَصَوْا وَكَانُوا
يَعْتَدُونَ. (آل عمران ۳: ۱۱۲)

کہ اللہ کی رسی تھام لیں اور ان لوگوں کی رسی تھام لیں
(جنہوں نے اللہ کی رسی تھام لی ہے)۔ یہ اللہ کا غضب
لے کر لوٹے ہیں اور ان پر پست ہمتی تھوپ دی گئی
ہے۔ اس کی وجہ یہ ہے کہ یہ اللہ کی آیتوں کے منکر
رہے ہیں اور اُس کے پیغمبروں کو ناحق قتل کرتے رہے
ہیں، اس لیے کہ انہوں نے نافرمانی کی اور یہ ہمیشہ حد
سے بڑھتے رہے ہیں۔“

چنانچہ مسیح علیہ السلام اور بعد ازاں محمد رسول اللہ صلی اللہ علیہ وسلم کے انکار اور مخالفت پر انہیں ذلت و محکومی کی سزا
اسی ضابطے کے تحت ملی۔ مسیح کے انکار و مخالفت کی پاداش میں اسیری اور مسیح کے متبعین کے تحت تاقیامت محکومی کی سزا
لکھ دی گئی۔ قتل و قتل اس محکومی کی سزا کا ابتدائی ہوتا تھا:

إِذْ قَالَ اللَّهُ يَعْيسَى ابْنُ مَرْيَمَ مَا كَفَرُوا وَجَاعِلِ
الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ
الْقِيَامَةِ ثُمَّ إِلَىٰ مَرْجِعِكُمْ فَأَحْكُم بَيْنَكُمْ
فِيمَا كُنْتُمْ فِيهِ تَخْتَلِفُونَ فَاَمَّا الَّذِينَ كَفَرُوا
فَاعَذِّبْهُمْ عَذَابًا شَدِيدًا فِي الدُّنْيَا وَالْآخِرَةِ
وَمَا لَهُمْ مِنْ نَاصِرِينَ.

”اُس وقت، جب اللہ نے کہا: اے عیسیٰ، میں نے
لوں گا اور (تیرے) ان منکروں سے تجھے پاک کروں
گا اور تیری پیروی کرنے والوں کو قیامت کے دن تک
ان منکروں پر غالب رکھوں گا۔ پھر تم سب کو بالآخر
میرے پاس آنا ہے۔ سو اُس وقت میں تمہارے درمیان
اُن چیزوں کا فیصلہ کروں گا جن میں تم اختلاف کرتے
رہے ہو۔ پھر یہی نہیں، ان منکروں کو میں دنیا اور آخرت،
دونوں میں سخت سزا دوں گا، اور وہ کوئی مددگار نہ پائیں
گے۔“

(آل عمران ۳: ۵۵-۵۶)

چنانچہ مسیح علیہ السلام کے رخصت ہو جانے کے بعد رومی حکومت نے مسلسل ان کے ساتھ ذلت آمیز، اور ظالمانہ
سلوک روا رکھا، جس کی انتہا ۷۰ عیسوی میں رومی شہنشاہ، طیطاوس (Titus) کے یروشلیم پر حملے کی صورت میں ہوئی،
جس میں یروشلیم کی اینٹ سے اینٹ بجا دی گئی، اور یہ منکرین ذلت آمیز زندگی گزار کر مرے۔
پھر یہی سزا انہیں محمد رسول اللہ صلی اللہ علیہ وسلم کی نافرمانی اور ان کے ساتھ قتال کے جرم کے نتیجے میں جزیرہ عرب

میں دی گئی:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ
الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
وَلَا يَدِينُونَ دِينَ الْحَقِّ مِنَ الَّذِينَ أُوتُوا
الْكِتَابَ حَتَّى يُعْطُوا الْجِزْيَةَ عَن يَدٍ وَهُمْ
ضَعُفُونَ. (التوبة: ۲۹)

” (ان مشرکوں کے علاوہ) اُن اہل کتاب سے بھی
لڑو جو نہ اللہ اور روز آخر پر ایمان رکھتے ہیں، نہ اللہ اور
اُس کے رسول کے حرام ٹھہرائے ہوئے کو حرام ٹھہراتے
ہیں اور نہ دین حق کو اپنا دین بناتے ہیں، (اُن سے
لڑو)، یہاں تک کہ اپنے ہاتھوں سے جزیہ دیں اور
ماتحت بن کر رہیں۔“

v- شرک کرنے پر ان کے مشرکین کو قتل کی وہی سزا دی گئی جو دیگر مشرک اقوام کو بھی ملی تھی، جن پر رسولوں کے
ذریعے سے اتمام حجت ہوتا ہے۔ مثلاً جب انھوں نے پچھڑے کی پوجا کی تو شرک کے مرتکبین کو قتل کرنے کا حکم دیا گیا:

وَإِذْ قَالَ مُوسَى لِقَوْمِهِ يَا قَوْمِ أَنِذْكُمْ
بِمَا تَعْبُدُونَ مِن دُونِ اللَّهِ إِنَّهُ لَئِن يَأْتِ
بَارئِكُمْ فَتَقْتُلُوهُ فَتَقْتُلُوا أَنفُسَكُمْ
ذَٰلِكُمْ خَيْرٌ لَّكُمْ إِن كُنتُمْ تَعْلَمُونَ
عِنْدَ بَارئِكُمْ فَتَابَ عَلَيْكُمْ إِنَّهُ هُوَ التَّوَّابُ
الرَّحِيمُ. (البقرہ: ۲۵۴)

” اور یاد کرو جب موسیٰ نے اپنی قوم سے کہا: میری
قوم کے لوگو، تم نے یہ پچھڑا بنا کر اپنے اوپر ظلم کیا ہے،
اس لیے اب اپنے خالق کی طرف لوٹو اور (اس کے
لیے) اپنے ان لوگوں کو (اپنے ہاتھوں سے) قتل کرو۔
یہ تمہارے لیے تمہارے پیدا کرنے والے کے نزدیک
بہتر ہے۔ (چنانچہ تم نے یہ کیا) تو اُس نے تمہاری
توبہ قبول فرمائی۔ بے شک، وہی بڑا معاف کرنے والا
ہے، اُس کی شفقت ابدی ہے۔“

مولانا عمار خان ناصر لکھتے ہیں:

”اسی قانون کے تحت موسوی شریعت میں مشرکانہ اعمال و رسوم میں ملوث ہونے والوں کے لیے موت کی سزا
مقرر کی گئی تھی۔ تورات میں ہے:

”پھر خداوند نے موسیٰ سے کہا تو بنی اسرائیل سے یہ بھی کہہ دے کہ بنی اسرائیل میں سے یا ان پر دیسیوں میں سے جو
اسرائیلیوں کے درمیان بود و باش کرتے ہیں، جو کوئی شخص اپنی اولاد میں سے کسی کو مولک کی نذر کرے، وہ ضرور جان
سے مارا جائے۔ اہل ملک اسے سنگسار کریں۔“ (احبار: ۲۰: ۲۱) (جہاد: ایک مطالعہ ۳۹)

قتل کی سزا رسول کے اتمام حجت کے بعد شرک پر اصرار کرنے کے جرم کے ساتھ خاص ہے:

اس سے معلوم ہوا کہ رسول کے اتمام حجت کے بعد اس کے منکرین کے قتل کی سزا شرک کے ساتھ مخصوص ہے۔

اس قانون کی بنیاد اللہ تعالیٰ کا یہ ارشاد ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا. (النساء: ۴۸)

”اللہ اس بات کو نہیں بخشتے گا کہ (جانتے بوجھتے کسی کو) اُس کا شریک ٹھہرایا جائے۔ اس کے نیچے، البتہ جس کے لیے جو گناہ چاہے گا، (اپنے قانون کے مطابق) بخش دے گا، اور (اس میں تو کوئی شبہ ہی نہیں کہ) جو اللہ کا شریک ٹھہراتا ہے، وہ ایک بہت بڑے گناہ کا افترا کرتا ہے۔“

یہ قیامت کبریٰ کا بیان ہے۔ دنیا میں رسولوں کے اتمام حجت کے بعد جو قیامت صغریٰ برپا ہوتی ہے اس کا مقصد بھی قیامت کبریٰ کا منظر قائم کرنا ہوتا ہے، چنانچہ قیامت صغریٰ کے ضوابط بھی وہی مقرر کیے گئے ہیں جو قیامت کبریٰ کے ہیں۔ شرک کی معافی قیامت کبریٰ میں بھی نہیں ہے، اس لیے اس کی کوئی رعایت یہاں بھی نہیں دی گئی۔ چنانچہ دنیا میں بھی مشرکین جن پر اتمام حجت ہو چکا ہو، کے لیے بھی یہی حکم دیا گیا کہ:

فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُواهُمْ وَأَحْضِرُوا لَهُمُ كُلَّ مَرْصَدٍ فَإِن تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُم إِنَّ اللَّهَ غَفُورٌ رَّحِيمٌ. (التوبة: ۵)

”تو ان مشرکوں کو جہاں پاؤ، قتل کرو اور (اس مقصد کے لیے) ان کو پکڑو، ان کو گھیرو اور ہر گھات کی جگہ ان کی تاک میں بیٹھو۔ پھر اگر یہ توبہ کر لیں اور نماز کا اہتمام کریں اور زکوٰۃ ادا کریں تو ان کی راہ چھوڑ دو۔ یقیناً اللہ بخشنے والا ہے، اُس کی شفقت ابدی ہے۔“

رسولوں کی جتنی اقوام پر استیصال کا عذاب آیا، ان تمام کی تباہی کی وجہ اتمام حجت کے بعد شرک پر اصرار تھا۔ سورہ اعراف میں دیکھیے ہر رسول اپنی قوم کو ایک ہی پیغام دے رہا ہے کہ شرک چھوڑ کر ایک خدا کو مانو۔ چنانچہ تقریباً ہر رسول کی زبان سے یہ آیت قرآن نے نقل کی ہے:

يَقَوْمِ اعْبُدُوا اللَّهَ مَا لَكُم مِّنْ إِلَهٍ غَيْرُهُ. ”اے میری قوم کے لوگو، اللہ کی بندگی کرو، اُس کے سوا تمہارا کوئی معبود نہیں ہے۔“ (۶۵:۷)

اس سے یہ واضح ہو جاتا ہے کہ اہل کتاب کو اگر استیصال کی سزا نہیں دی گئی، تو وجہ یہ ہے کہ وہ سب کے سب مشرک نہیں تھے۔ اس کا ثبوت یہ بھی ہے کہ جب اہل کتاب کے ایک گروہ نے شرک اختیار کیا تو ان پر بھی استیصال کا

عذاب ہی آیا، یعنی اس وقت جب انھوں نے پچھڑے کو معبود بنا لیا تھا۔ اسی طرح تاریخ کے کسی بھی دور میں جب کبھی انھوں نے شرک اختیار کیا تو تنبیہی عذابوں کے بعد قتل کا عذاب ہی ان پر آتا رہا۔ لیکن ہوتا یہ تھا کہ قتل کا عذاب مسلط ہو جانے کے بعد وہ متنبہ ہو جاتے، توبہ اور رجوع کرتے تھے، توحید اور اطاعت کی طرف لوٹ آتے، اس لیے قتل کا عذاب پوری قوم کے استیصال کی صورت اختیار نہیں کر لیتا تھا۔ قتل کا عذاب جب آندھی طوفان یا زلزلے جیسی قدرتی طاقتوں کے بجائے انسانی ہاتھوں سے دیا جا رہا ہو تو اس میں یہ ضروری نہیں ہے کہ سب کے سب مشرکین کا بیک قلم خاتمہ عذاب کی پہلی شکل کی طرح ہو جائے۔ انسانی ہاتھوں سے مسلط کردہ اس قتل و غارت میں توبہ کرنے کی گنجائش مل جاتی ہے، جیسا کہ سورہ توبہ میں مشرکین عرب پر آخری عذاب کے طور پر جب قتل کا حکم آیا تو اس کے لیے قید و بند کا بھی ایک بندوبست کرنے کا حکم دیا گیا تھا اور آخر تک توبہ قبول کرنے کا موقع دیا گیا:

فَإِذَا انسَلَخَ الْأَشْهُرُ الْحُرْمُ فَاقْتُلُوا
 الْمُشْرِكِينَ حَيْثُ وَجَدْتُمُوهُمْ وَخَلَّوْهُمْ
 وَأَحْصُرُوهُمْ وَأَقْعُدُوا لَهُمْ كُلَّ مَرْصِدٍ
 فَإِن تَابُوا وَأَقَامُوا الصَّلَاةَ وَآتَوُا الزَّكَاةَ
 فَخَلُّوا سَبِيلَهُم إِنَّ اللَّهَ غَفُورٌ رَّحِيمٌ
 (التوبہ: ۵)

”بڑے حج کے دن (اس (اعلان براءت) کے بعد جب حرام مہینے گزر جائیں تو ان مشرکوں کو جہاں یا وہ قتل کرو اور (اس مقصد کے لیے) ان کو پکڑو، ان کو گھیرو اور ہر گھات کی جگہ ان کی تاک میں بیٹھو۔ پھر اگر یہ توبہ کر لیں اور نماز کا اہتمام کریں اور زکوٰۃ ادا کریں تو ان کی راہ چھوڑ دو۔ یقیناً اللہ بخشنے والا ہے، اُس کی شفقت ابدی ہے۔“

چنانچہ صحابہ نے مشرکین عرب کے ساتھ یہی کیا، مشرکین عرب کے لیے اسلام یا موت کے سوا کوئی تیسرا انتخاب نہیں تھا:

قُلْ لِلْمُخَلَّفِينَ مِنَ الْأَعْرَابِ سَتَدْعُونَ
 إِلَى قَوْمٍ أُولِي بَأْسٍ شَدِيدٍ تُقَاتِلُونَهُمْ أَوْ
 يُسَلِّمُونَ فَإِن تَطِيعُوا يُؤْتِكُمُ اللَّهُ أَجْرًا حَسَنًا
 وَإِن تَتَوَلَّوْا كَمَا تَوَلَّيْتُمْ مِّن قَبْلُ يُعَذِّبْكُمْ
 عَذَابًا أَلِيمًا. (الفخ: ۲۸)

”یہ جو اہل بدو میں سے پیچھے چھوڑ دیے گئے تھے، ان سے کہنا کہ عنقریب تمہیں ایسے لوگوں سے لڑنے کے لیے بلا یا جائے گا جو بڑے زور آور ہیں۔ تم ان سے لڑو گے یا وہ اسلام قبول کر لیں گے۔ پھر اگر تم نے حکم کی اطاعت کی تو اللہ تمہیں اچھا اجر دے گا اور اگر (کہیں اُس وقت بھی) سرتابی کی، جیسے پہلے سرتابی کر چکے ہو تو اللہ تم کو دردناک عذاب سے دوچار کر دے گا۔“

خلاصہ کلام یہ ہے کہ شرک کرنے کے باوجود بھی بنی اسرائیل کے مکمل استیصال کی نوبت نہیں آئی، وجہ یہ تھی کہ قتل و اسیری کا عذاب آتے ہی انھیں تنبیہ ہو جاتی، ایمان و عمل کی کوتاہیاں دور کرتے، یا کم از کم توحید بحال کرتے اور یوں وہ سارے کے سارے قتل ہونے سے بچ جاتے تھے۔

قرآن مجید کی رو سے ہم جانتے ہیں کہ مشرکین عرب کا بھی یہ حال تھا کہ جب کسی سخت آفت میں گرفتار ہو جاتے، تو سارے معبودان باطل کو بھلا کر ایک خدا کو پکارنے لگتے تھے:

”ان سے پوچھو کہ بحر و بر (میں آفات و مصائب) قُلْ مَنْ يُنَجِّيْكُمْ مِنْ ظُلْمَتِ الْبَرِّ وَالْبَحْرِ تَدْعُونَهُ تَضَرُّعًا وَخُفْيَةً لَّئِنْ أَنْجَيْنَا مِنْ هَذِهِ لَنَكُونَنَّ مِنَ الشَّاكِرِينَ. (الانعام ۶: ۶۳)

کی تارکیوں سے کون تمہیں بچاتا ہے، جبکہ تم گڑگڑا کر اور چپکے چپکے اُسے پکار رہے ہوتے ہو کہ اگر اُس نے اس مصیبت سے ہمیں بچالیا تو ہم ضرور اُس کے

شکر گزار بنو گے؟“

کچھ ایسے ہی رویے کا اظہار اہل کتاب سے بھی ہوتا تھا۔ جب وہ اپنی ایمان و عمل کی کوتاہیوں کی وجہ سے وہ کسی بڑی مصیبت کا شکار ہو جاتے تو رجوع کر لیتے اور مصیبت سے نجات پا جاتے۔

[باقی]

